




चुलाचुली गाउँपालिका,
गाउँकार्यपालिकाको कार्यालय, चुलाचुली, इलप्रदेश नं. १
नेपाल

को

आर्थिक वर्ष २०७७/०७८ को
नीति तथा कार्यक्रम



चुलाचुली गाउँपालिका,

गाउँकार्यपालिकाको कार्यालय, चुलाचुली, इलाम
प्रदेश नं. १
नेपाल

गाउँसभाका सदस्य ज्यूहरू,
विषयगत शाखाका प्रमुख एवम् प्रतिनिधिज्यूहरू,
गाउँपालिकाका कर्मचारीहरू, सुरक्षाकर्मीहरू, पत्रकार तथा अन्य उपस्थित सम्पूर्ण महानुभावहरू ।

चुलाचुली गाउँपालिकाको अध्यक्ष एवं यस गरिमामय सभाको अध्यक्षको हैसियतले आज पुनः हाम्रो यस चुलाचुली गाउँपालिकाको छैटौँ गाउँ सभासमक्ष आर्थिक वर्ष २०७७/०७८ को निति तथा कार्यक्रम प्रस्तुत गर्नगईरहेको छु । यस अवसरमा समग्र राजनीतिक परिवर्तनको लागि जीवन उत्सर्ग गर्नुहुने सम्पूर्ण ज्ञात अज्ञात शहिदहरू प्रति हार्दिक श्रद्धाञ्जली व्यक्त गर्न चाहान्छु । त्यसैगरी राष्ट्रियता, स्वाधिनता, लोकतन्त्र, सामाजिक न्याय, समानता र समृद्धिको लागि सङ्घर्ष गर्नुहुने महान नेपाली नागरिक र त्यसको सबल एवम् सक्षम नेतृत्व गर्नुहुने नेपाली राजनीतिका शिखर व्यक्ति, व्यक्तित्वहरूप्रति सम्मान प्रकट गर्न चाहान्छु ।

हामी संघिय लोकतान्त्रिक गणतन्त्रात्मक शासनप्रणाली अन्तर्गत स्थापित संस्था अर्थात स्थानीय सरकार भएकोले जनताको चाहाना र इच्छालाई शिरोधार्य गर्दै निश्चित निति नियम र कानूनको अधिनमा रहँदै प्राप्त अधिकारहरूलाई सुनिश्चित गर्न हाम्रो गाउँपालिकाले आवश्यक निति नियम र कानूनहरूको व्यवस्था गर्दै हाम्राअधिकांस कार्य योजनाहरू सञ्चालन गर्नुपर्ने हुँदा त्यसैका आधारमा नागरिकहरूले विधिको शासन वा सु-शासन भएको अनुभूत गर्ने हो । साथै हाल हाम्रो देश नेपाल र विश्वव्यापीरूपमा नै फैलिरहेको कोरोना भाइरस (कोभिड १९) महामारीले आक्रान्त पारिरहेकोअवस्था छ । यस महामारीका कारण हामी र हाम्रो गाउँपालिकाले पनि कुनै न कुनै जिम्मेवारी बहन गर्नु परेकै छ र बहन पनि गरिरहेको नै छ । तथापी यस्तो विषम परिस्थितिको अवस्थामा पनि केन्द्रिय सरकार र प्रदेश सरकारबाट स्थानीय सरकारलाई प्राप्त अनुदान तथा हाम्रो आन्तरिक स्रोतलाई परिचालन गरेर **समृद्ध चुलाचुलीगाउँपालिका** निर्माणमा अगाडी बहन प्रहण गरिएको छ ।

यस गाउँपालिकालाई समृद्ध गाउँपालिका निर्माण गर्नका लागि हाम्रो दीर्घकालीन सौँच सहितका योजनाहरू तय गरी अधि बढनु पर्ने हुन्छ र मात्र निश्चित लक्ष्य प्राप्त गर्न सकिन्छ । अहिलेको वर्तमान परिस्थितिमाहामी चुलाचुलीवासीहरूको व्यक्तिगत आयको बृद्धिले मात्रै पनि न्यायोचित विकास सम्भव र हुन सक्दैन, त्यस्तो सीमित र व्यक्तिगत आयको बृद्धिबाट मात्रै हामीले चाहेको समृद्धिमा पुग्न सकिदैन । त्यसैले यस गाउँपालिकाको समृद्धिका लागी अब सामुहिक योगदानमा आधारित प्रणालीलाई प्राथमिकतामा राख्दै आयमा समानुपातीक र न्यायपूर्ण वितरण गर्नु पर्ने आवश्यकता रहेको छ । यस प्रकारको मोडालिटीबाट मात्र सर्वाङ्गिण विकास हासिल गर्न सकिने र **समृद्ध चुलाचुलीगाउँपालिका** निर्माण हुने विस्वास गरिएको छ । आम चुलाचुली गाउँपालिकावासी जनतालाई व्यवहारमै सार्वभौम बनाउने लक्ष्यका साथ जनहित र समृद्धिमा योगदान पुऱ्याउने उद्देश्यका साथ हाम्रो चुलाचुली गाउँपालिकाको नीति तथा कार्यक्रम प्रस्तुत गर्न पाउँदा आफूलाई गौरवान्वित ठानेको छु ।

चुलाचुलीवासी आम नागरिकहरूको विकासप्रतिको उच्च आकाङ्क्षालाई न्यायोचित रूपमा सम्बोधन गर्न यस चुलाचुली गाउँपालिकाको दिगो विकास र समृद्धिका लागि राष्ट्रियता, लोकतन्त्र र कानूनी शासनलाई आत्मसात गर्दै शान्ति र स्थिरताका साथै “जनताद्वारा, जनताका लागि जनताको शासन” भन्ने मूल सिद्धान्तका आधारमा चुलाचुली गाउँपालिकाको विकास र समृद्धिलाई यथार्थमा परिणत गर्नका निमित्त आ.व. ०७७/०७८ को नीति तथा कार्यक्रम निर्माणको क्रममा नेपालको संविधानमा भएका व्यवस्थाका साथै अनुसुचि-८ र स्थानीय सरकार सञ्चालन ऐन २०७४ मा भएका अधिकार तथा राष्ट्रिय योजना, दिगो विकासका लक्ष्यहरू, अर्थ मन्त्रालयबाट प्राप्त मार्गदर्शन, सङ्घीय मामिला तथा सामान्य प्रशासन मन्त्रालयबाट समय-समयमा जारी भएका परिपत्रहरू, गाउँ कार्यपालिकाबाट गठित विभिन्न विषयगत समिति र राजश्व परामर्श समिति समेतबाट प्राप्त सुभावहरूका आधारमा सम्भव भएसम्म जनचाहनालाई समेट्ने गरी यो नीति तथा कार्यक्रम तयार गरिएको छ । अतः कार्यपालिकाबाट अनुमोदित भई अध्ययनका लागि गाउँसभामा पेश हुँदा प्रस्तुत आ.व. ०७७/०७८ को नीति तथा कार्यक्रम मिति २०७७।३।०।४ को गाउँसभाबाट पारित भएको छ ।

विभिन्न चुनौतीलाई अवसरमा बदल्न आ.व. २०७७/०७८ को नीति तथा कार्यक्रमहरूको उद्देश्यहरू निम्न रहेका छन्:

१. सेवा प्राप्तमा सर्वसुलभता, छिटो र गुणस्तरीयता कायम गर्ने ।
२. गाउँपालिकाप्रति आम नागरिकहरूको आस्थालाई बृद्धि गर्ने ।
३. चुलाचुलीवासी नागरिकहरूको आर्थिक तथा सामाजिक क्षेत्रमा सुधार गर्ने ।
४. भौतिक पूर्वाधारको विकास गर्नुका साथै मानवीय संसाधनको समुचित परिचालन र विकास गर्ने ।
५. सामाजिक न्याय सहितको समतामूलक समाज निर्माण गर्ने ।
६. कृषि क्षेत्रलाई रुपान्तरण सहितको आधुनिकीकरण, विविधिकरण, वजारीकरण र व्यवसायीकरण मार्फत आय तथा स्वरोजगारमूलक बनाउने ।
७. लक्षित वर्गको सशक्तिकरण गर्ने ।

यी उद्देश्य पूरा गर्न आ.व.०७७/०७८ का प्राथमिकताहरू निम्न रहेका छन् ।

१. कृषिपर्यटन प्रवर्द्धन तथा कृषिको व्यवसायीकरण ।
२. स्वास्थ्य सेवालाई प्रभावकारी एवं सर्वशुलभ बनाउने
३. सडक पूर्वाधार निर्माण र स्तरोन्नति ।
४. पर्यटकीय गन्तव्यहरूको उजागर गरी आर्थिक उपार्जनसँग पर्यटन क्षेत्रलाई एकिकृत(Tie up) गर्ने ।
५. सेवा प्रवाहमा प्रभावकारीता ।
६. रोजगारीको अवसरमा बृद्धि ।
७. सामाजिक सुरक्षा भत्ता वितरणमा सहजता ।
८. संस्थागत क्षमतामा बृद्धि ।
९. वन तथा वातावरण संरक्षण ।
१०. सुशासनमा जोड ।
१२. शिक्षाको गुणस्तरमा सुधार

सदस्य महोदयहरू,

अब म यिनै उद्देश्य र प्राथमिकताको सेरोफेरोमा रहेर तयार गरिएको आगामी आ.व. २०७७/०७८ को नीति तथा कार्यक्रम प्रस्तुत गर्न चाहान्छु ।

१. पशुपालन तथा ग्रामिणकृषि : गाउँको समृद्धि

१. कृषकहरूको मागको आधारमा बेमौषमी तरकारी खेती तथा व्यवसायिक खेती प्रणालीलाई अवलम्बन गदै लगिने छ ।
२. दिगो कृषि प्रणालीलाई प्रवर्द्धन गर्न ५ वर्षे रणनीतिक पत्र तयार गरिने छ ।
३. हरित खाद्य (Food Green) लाई बढावा दिन घरको निर्माण सम्पन्न प्रमाण पत्र प्रदान गर्दा कम्तिमा पनि दुईवटा फल दिने रुख रोपेको हुनु पर्ने व्यवस्थालाई लागू गरिने छ ।
४. कृषि तथा सिंचाई क्षेत्रको समग्र विकासका लागि कृषि सहकारी संजाल निर्माण, अर्ग्यानिक कृषि उत्पादन, बिउ बिजन, किट वितरण तथा सतह र भूमिगत सिंचाईको प्रवर्द्धन गर्नका लागि कृषि तथा सिंचाई कार्यालय लगायत अन्य सरोकारवाला निकायहरूसँग समन्वय गरी कृषक समूहहरूलाई प्रोत्साहित गरिनेछ ।
५. कृषिमा उन्नती चुलाचुली गाउँपालिकावासीको समुन्नती भन्ने नारामा आधारित रहि चुलाचुली गाउँपालिकाले कृषि क्षेत्रलाई व्यावसायिक, आत्मनिर्भर तथा प्रमुख आय स्रोतको रूपमा विकास गर्ने गरी मुख्य प्राथमिकतामा राख्ने नीति लिइनेछ ।
६. चुलाचुली गाउँपालिकाको विकट क्षेत्रका कृषकहरूलाई प्राथमिकतामा राखी आवश्यकता अनुसारको कृषि औजार तथा बीउ विजनहरू उपलब्ध गराउदै आएको नितिलाई निरन्तरता दिइनेछ ।
७. पशु बीमा र कृषि बीमालाई प्रभावकारी रूपमा सञ्चालन गर्न सहजीकरण गरिनेछ ।

८. कृषि सहकारीहरूलाई उत्पादित कृषिजन्य वस्तुहरूको सहज बजारीकरण लगायत उल्लेखित कार्यहरू गर्न गराउनका लागि प्रोत्साहन गरिनेछ ।
९. गाउँपालिकामा उत्पादित दुग्ध पदार्थ, खाद्य पदार्थ, तरकारी फलफूल लगायत नगदे बाली उत्पादनहरूको बजारमा निकासी गर्न पहुँच बृद्धि गर्दै आन्तरिक बजार विस्तारका लागि जोड दिइनेछ । साथै उत्पादित कृषिजन्य वस्तुहरूलाई भण्डारणको व्यवस्था गर्न पहल गरिनेछ ।
१०. पशुपंछी पालन तथा कृषिलाई व्यवसायीकरण गर्न चाहने युवा किसानहरूलाई ज्ञान सीप प्रविधि र सहयोग प्रदान गरिनेछ ।
११. धान उत्पादन र दुग्ध पदार्थ उत्पादनमा किसानलाई प्रोत्साहन गरिनेछ ।
१२. विदेश पलायन भएका युवालाई कृषिमा आकर्षित गरी रोजगारीको अवसर सिर्जना गर्दै स्वरोजगार तथा आत्मनिर्भर बनाउन कृषिमा यान्त्रीकीकरण कार्यक्रमलाई प्रवर्द्धन गरिनेछ ।
१३. गाउँपालिकाको उपयुक्त स्थानहरूमा पशु सेवा शाखा कार्यालय स्थापनाका लागि पहल गरिनेछ ।
१४. सम्बन्धित निकायमा दर्ता भई गाउँपालिकामा सूचीकृत भएका कृषि फर्म, कृषि समूह अन्तर्गत पशु पन्छी व्यवसाय सञ्चालन गरी आएका कृषकहरूलाई ५० प्रतिशत अनुदानमा पशु स्वास्थ्य संग सम्बन्धित औजारहरू उपलब्ध गराउँदै आएको नितिलाई निरन्तरता दिइनेछ ।
१५. नेपाल सरकारको नीति अनुरूप बैदेशिक रोजगारीबाट फर्किएका युवाहरूले सामूहिक कृषि तथा पशुपालन गर्न चाहेमा निश्चित अनुदान दिने नीति लिइनेछ ।
१६. मत्स्यपालक र कुखुरापालक कृषक तथा समूहहरूलाई निश्चित अनुदानमा माछाका भुरा तथा कुखुराको चल्ला वितरण गर्ने नीति लिइनेछ ।
१७. “आफ्नो लागि आफैँ उत्पादन गरौं, तरकारीमा आत्मनिर्भर बनौं” र “एक घर एक करेशाबारी” भन्ने नाराका साथ तरकारीमा आत्मनिर्भर हुन आवश्यक नीति तय गरिनेछ ।
१८. आम चुलाचुली गाउँपालिकावासीहरूलाई स्वच्छ माछा मासु उपभोग गर्ने वातावरणको सुनिश्चितता प्रदान गर्नका लागि पशु बधशाला र मासु जाँच गर्ने ऐन, २०५५ को कार्यान्वयन गर्न आवश्यक पहल गर्ने नीति लिइएको छ । साथै मासु व्यवसायीहरूले गाउँपालिकाले तोकेको स्थानमा मात्रै मासुको कारोवार गर्नका लागि प्रोत्साहन गरिने छ ।
१९. कृषि उत्पादनको क्षेत्रमा गाउँपालिका आफैँले निश्चित स्थानको छनौट गरी सामूहिक व्यवसाय सञ्चालन गराई रोजगारको सृजना गर्ने ।
२०. पशु आहारा अन्तर्गत उन्नत जातको हिउँदे वर्षे र बहुवर्षिय घाँसेबाली उत्पादन र विस्तार गर्न किर्षकहरूलाई प्रोत्साहित गरिनेछ ।

२. आधारभूत स्वास्थ्य सेवा : नागरिकको मौलिक अधिकार

१. सरकारी तथा अन्य सामुदायिक अस्पतालसंगको सहकार्यमा निःशुल्क स्वास्थ्य शिविर सञ्चालनका लागि निरन्तरता दिइने छ ।
२. यस गाउँ क्षेत्रभित्र कार्यरत महिला स्वास्थ्य स्वयम्सेविकाहरूको क्षमता विकासका लागि अध्ययन अवलोकन भ्रमण तथा आवश्यक तालिम सञ्चालन गरिने छ ।
३. नेपाल सरकारको नीतिअनुसार नै गाउँपालिकाभित्रका स्वास्थ्य संस्थाहरूको भौतिक सुधार गरी स्वास्थ्य सुविधालाई सहज र पहुँचयोग्य बनाईने छ ।
४. विभिन्न स्वास्थ्य संस्थामा प्रयोगशाला स्थापना गर्दै हाल सञ्चालनमा रहेका प्रयोगशालाहरूलाई समेत सुधार गर्दै लगिनेछ ।
५. ६० वर्ष माथिका जेष्ठ नागरिकहरूको स्वास्थ्य जाँचको लागि निःशुल्क स्वास्थ्य परीक्षण सञ्चालन गरिनेछ ।
६. गाउँपालिका क्षेत्रमा स्थायी रूपले बसोबास गर्ने सबै जातजातिका विपन्न वर्गका समुदायलाई लक्षित गरी सुरक्षित मातृत्व कार्यक्रमलाई प्रभावकारी बनाउन स्थानीय स्वास्थ्य संस्थामा कम्तिमा ४ पटक गर्भ जाँच गराई तथा सुरक्षित मातृत्व कार्यक्रम सञ्चालन भएको स्वास्थ्य संस्था सुत्केरी गराएको र ३५ दिन भित्रमा सम्बन्धीत बडा कार्यालयमा वच्चाको जन्मदर्ता गराउने आमालाई प्रोत्साहन स्वरूप एकहजारमात्र गाउँपालिकाको स्वास्थ्य शाखा मार्फत उपलब्ध गराईने नीतिलिइने छ ।

७. महिला स्वास्थ्य स्वयंसेविकाहरूले आफ्नो क्षेत्रमा गरेको योगदानको उच्च मूल्याङ्कन गर्दै स्वयंसेवा जस्तो कार्यलाई प्रोत्साहित गर्नका लागि निज निजको परिवारलाई यस गाउँपालिकाबाट उपलब्ध गराइने सेवामालिइने शुल्क तथा महसुलमा शतप्रतिशत छुट दिने नीति लिइनेछ ।
८. महिला स्वास्थ्य स्वयंसेविकाहरूको सेवाको मूल्याङ्कन गर्दै सेवा अवकासपछि स-शर्त अनुदानबाट प्राप्त रकम समेत गरी एकमुष्ट ५० हजार रकम प्रति व्यक्ति उपलब्ध गराइने नीति लिइनेछ ।
९. चुलाचुली गाउँपालिका भित्र दिर्घरोग, नसर्ने रोग, महिलाहरूको पाठेघरको मुखको क्यान्सर रोगलाई न्यूनीकरण गर्नका लागि सञ्चालन भइरहेका शिविरलाई निरन्तरता दिइनेछ ।
१०. स्वास्थ्य शिक्षा कार्यक्रमलाई सम्पूर्ण माध्यमिक विद्यालयहरूमा साथी शिक्षा कार्यक्रम अन्तर्गत कार्यक्रमहरू सञ्चालन गरिनेछ ।
११. स्वास्थ्य तथा व्यक्तिगत सरसफाई कार्यक्रम अन्तर्गत विद्यालयमा अध्ययनरत रजस्वला सुरु भईसकेका बालिकाहरूको तथ्यांक संकलन गरी निःशुल्क सुरक्षित प्याड वितरणका लागि आवश्यक उपकरणको व्यवस्था गरिनेछ ।
१२. महामारी रोग तथा कोभिड १९ रोकथाम र नियन्त्रणका लागि र्यापिड रेस्पन्स टिम (RRT) गठन गरी आवश्यकता अनुसार कार्यसञ्चालन गरिनेछ ।
१३. आपतकालीन अवस्थामा विरामी बोकनको लागि एम्बुलेन्सको व्यवस्था गर्न पहल गरिनेछ ।
१४. स्वास्थ्य संस्थामा कार्यरत कर्मचारीहरूको क्षमता अभिवृद्धिको लागि तालिम, गोष्ठी तथा अध्ययन अवलोकनको व्यवस्था गरिनुका साथै स्वास्थ्यकर्मीहरूको मनोबल उच्च राख्न प्राप्साहनको व्यवस्था गरिनेछ ।
१५. स्वास्थ्य संस्थाहरूको रेकर्डिङ्गरिपोर्टिङ्गहरूलाई व्यवस्थीत गरी सफ्टवेर/अनलाइनबाट सञ्चालन गरिने व्यवस्था मिलाइनेछ ।
१६. प्राकृतिक आयुर्वेद चिकित्सा पद्धति र युनानी चिकित्सा पद्धतीलाई पनि एकिकृत रुपमा सञ्चालन गर्ने नीति लिइनेछ ।
१७. मनोसामाजिक परामर्शदाताको व्यवस्था तथा सो संग सम्बन्धीत कार्यक्रमहरू सञ्चालन गरिनेछ ।

३. पूर्वाधार विकास:

१. समग्र चुलाचुलीगाउँपालिकाको विकासको लागि शहरी नक्सा तयार गर्न शहरी विकास तथा भवन निर्माण विभागसँग आवश्यक सहकार्य गरिनेछ ।
२. गाउँपालिकाको समग्र क्षेत्रको जनअपेक्षित तथा सुव्यवस्थित विकासको लागि १५ वर्षे बृहद एकीकृत शहरी विकास योजना आ.व. २०७७/०७८ भित्रै निर्माण गरिनेछ ।
३. आगामी आ.व. २०७७/०७८ भित्र यस गाउँपालिकाको भूउपयोग नीति तयार गरी सोही अनुसार विकास निर्माण तथा शहरीकरणको कार्यक्रम सञ्चालन गरिने छ ।
४. बस्ती विकास, शहरी योजना तथा भवन निर्माण सम्बन्धि आधारभूत मापदण्ड २०७२ मा व्यवस्था भए बमोजिम घरमा सेफ्टी ट्याङ्की निर्माण र जडान भएका तथा तोकिएको सडक क्षेत्राधिकारको जग्गा पुग्ने गरि सडकको चौडाई भएपश्चात मात्र घरलाई निर्माण सम्पन्नताको प्रमाण पत्र दिने व्यवस्थालाई कडाइका साथ लागू गरिनेछ ।
५. गाउँपालिका क्षेत्रमा नयाँ निर्माण हुने भवनहरूको हकमा नेपाल सरकारबाट स्वीकृत बस्ती विकास, शहरी योजना तथा भवन निर्माण सम्बन्धी आधारभूत मापदण्ड, २०७२ अनुसार हुने गरी घर नक्शा पास सुचारु गर्ने तथा उक्त मापदण्ड लागू हुनुभन्दा अघि निर्माण सम्पन्न भएका भवनहरूको हकमा अभिलेख प्रयोजनका निमित्त नेपाल सरकार तथा सङ्घीय मामिला तथा सामान्य प्रशासन मन्त्रालयबाट जारी परिपत्रअनुसार हुने गरी तोकिएको दस्तुर लिई घर नक्शा पास गरिने नीति लिइनेछ ।
६. नवीकरणीय उर्जालाई प्रवर्द्धन गर्नका लागि नयाँ निर्माण हुने आवासीय भवनहरूमा नवीकरणीय उर्जा जडान गरेमा घर सम्पन्नताको प्रमाण पत्र जारी गर्दाको बखत नक्शा पास दस्तुर वापत लिइएको राजस्व रकममा २५ प्रतिशत रकम छुट दिने नीति लिइएको छ ।
७. गाउँपालिकाको आवश्यकताअनुसार आ.व. २०७७/०७८ मा गाउँपालिकाको आफ्नै भवन निर्माण कार्य पुरा हुँदै गरेको अवस्थामा त्यसलाई व्यवस्थीत र सो मा तला थप तथा कम्पाउण्ड घेरावारा गरी मापदण्ड अनुरूप पुरा गरिने छ ।

८. विद्युत लाइन विस्तार नपुगेका क्षेत्रमा तथा सडक बत्ती विस्तार गर्नुपर्ने क्षेत्रमा आवश्यक पूर्वाधार तयार गरिदिन नेपाल विद्युत प्राधिकरण तथा अन्य सरोकारवाला संस्था र निकायहरूसँग समन्वय तथा सहकार्य गर्ने नीति लिइनेछ ।
९. गाउँपालिका क्षेत्रभित्र रहेका सडकहरूलाई क्रमागत रूपमा कालोपत्रे गर्ने कार्यलाई निरन्तरता कायम गरिनेछ र सो का लागि विशेष प्राथमिकतामा राखी पर्याप्त बजेट व्यवस्था मिलाउन पहल गरिनेछ ।
१०. त्यसैगरी गाउँस्तरीय सडक यातायात गुरुयोजना तयार गरी सडक निर्माण गर्दा सडकको चौडाई नाला बाहेक कम्तिमा २० फिटको अनिवार्य हुनु पर्ने नीतिलाई निरन्तरता दिइनेछ ।
११. सडकहरूको मर्मत सुधार तथा स्तरोन्नति कार्य गर्न मर्मत सम्भार कोषको स्थापनाका लागि आवश्यक रकम विनियोजन गरिनेछ । यसका लागि गाउँपालिका स्तरीय वार्षिक सडक मर्मत योजना निर्माण गरिनेछ ।
१२. गाउँपालिका भित्रका सडकहरूको सडक मापदण्ड बमोजिम सिमाङ्कन गरी सडकेत चिन्हहरू राख्ने कार्यको थालनी गरिने छ ।
१३. गाउँ क्षेत्रभित्र निर्माणाधीन मुख्य सडक आसपासमा ढल, विद्युत, टेलिफोन, केबल, खानेपानीलगायतका आवश्यक पूर्वाधार भूमीगत हिसावले निर्माण गर्नका लागि सम्बन्धित कार्यालय तथा निकायसँग समन्वय गरी अगाडि बढ्ने नीति लिइनेछ ।
१४. गाउँपालिका क्षेत्रभित्र सडक निर्माण गर्न सडक विभागसँग आवश्यक सहकार्य गरिने छ ।
१५. गाउँपालिका क्षेत्र भित्र शुरु हुँदै गरेको अव्यवस्थित जग्गा प्लानिङलाई नियन्त्रण गर्न आवश्यक कार्यको थालनी गरिनेछ ।
१६. राज्य पुनःसंरचनाका क्रममा बन्ने स्थानीय तहअन्तर्गत रहने विभिन्न निकाय तथा कार्यालयहरूको व्यवस्थापनका लागि यसै आ.व. भित्र निर्माण सम्पन्न हुँदै गरेको गाउँपालिकाको प्रशासकीय भवनमा सार्ने र सो का लागि व्यवस्था मिलाइनेछ । त्यस्तै निर्माण सम्पन्न हुँदै गरेका वडा नं. १, ३, ४ र ५ को वडा कार्यालयहरूको भवन र आधारभूत स्वस्थय केन्द्रहरूमा पनि सोहि अनुरूप व्यवस्थापन मिलाइनेछ ।
१७. आगामी दिनमा कुनै पनि गाउँपालिका स्तरीय योजनाहरू सञ्चालन गर्दा **बढी जनसहभागिता** जुटाउन सक्ने योजना तथा क्रमागत योजनाहरूलाई प्राथमिकता दिई सञ्चालन गर्ने नीति लिइनेछ ।
१८. दमक - सिम्ले -रवी सडक निर्माण कार्यलाई तिब्रतादिई सो सडकलाई गुणस्तरिय बनाउन पहल गर्ने र चुलाचुली महामाई सडक योजनालाई पुन प्राथमिकतामा राखिनेछ ।
१९. चुलाचुली गाउँपालिका क्षेत्रभित्रका पूर्वाधार निर्माण सम्बन्धि योजनाको सम्पूर्ण विवरण सहितको स्पष्ट देखिने र बुझिने गरी होडिङ्गवोर्ड अनिवार्य रूपमा राख्नु पर्नेछ ।

४. पर्यटन विकास : आर्थिक मेरुदण्डको आधार

१. गाउँमा रहेका धार्मिक, सांस्कृतिक तथा पर्यटकीय महत्वका स्थानहरू र साहित्य कला सांस्कृतिको संरक्षण तथा सम्बर्द्धन गरिनेछ ।
२. मोरङ्ग, पाँचथर र इलामको सिमानामा रहेको मिक्लाजुङ्ग पर्यटकीय स्थललाई पर्यटन मैत्री बनाउन पूर्वाधारको विकास गरिनेछ ।
३. आन्तरिक र बाह्य पर्यटकलाई सुविधा दिन उचित स्थानमा होटल रेष्टुराँ, पार्क, स्वीमिङ्गपुल, होमस्टे, समेत निर्माण गर्न र सञ्चालन गर्न संघिय सरकार, प्रदेश सरकार संग स्थानीय सरकारले सहकार्य गर्नेछ र निजी क्षेत्र तथा सर्वसाधारण नागरिक समेतलाई सो कार्यका लागि प्रोत्साहन गर्नेछ ।
४. यस गाउँपालिकाको छिमेकी गाउँपालिका तथा नगरपालिकामा रहेका पर्यटकीय स्थल/धार्मिक स्थलसम्म आवत जावतको लागि सहज सडक सञ्जाल निर्माणका लागि निरन्तरता दिनेछ ।
५. चुलाचुली क्षेत्र भित्रका पर्यटकिय क्षेत्रहरू मैनाचुली पर्यटकिय क्षेत्र तिनकुने पोखरी सिमसार क्षेत्र, शिवओरक मिलन पोखरी पर्यटकिय क्षेत्र, अन्धराजा-अन्धरानी पर्यटकिय क्षेत्र र ओमकारेश्वर (कुइनेटार) पर्यटकिय क्षेत्र लगायतमा संघिय सरकार, प्रदेश सरकार र स्थानीय सरकारबाट भईरहेको निर्माण सम्बन्धी कार्यहरूलाई निरन्तरता दिइनेछ ।
६. आ.व.०७७/०७८ भित्रै दृष्य अवलोकनका लागि रूम्ध त्यधभच को सम्भाव्यता अध्ययन गरि आन्तरिक र बाह्य पर्यटकको लागि चुरे वन अवलोकन गर्दै रूम्ध त्यधभच सम्म पुग्ने पद मार्ग (त्वभपपप्लन चययत) निर्माण गर्ने र पर्यटकलाई दृष्य अवलोकन गराउने नीति रहनेछ ।
७. डि.पि.आर.भएका पर्यटकीय योजनाहरूलाई विकास गर्न पहल गरिनेछ ।

५. सुशासन : गाउँको शान

१. गाउँपालिकाको निश्चित क्षेत्रहरू गाउँपालिकाको कार्यालय, वडा कार्यालयहरू र पर्यटकिय क्षेत्रहरूमा Free wi fi Zone बनाउन सम्बन्धीत निकायसँग समन्वय गरी कार्यान्वयन गरिने छ ।
२. गाउँपालिका क्षेत्र भित्रका सुरक्षा निकायको कार्यलाई सहजीकरण गर्न गाउँपालिकाको श्रोत साधनले भ्याएसम्म आवश्यकता हेरी आवश्यक भौतिक तथा अन्य प्राविधिक सहयोग उपलब्ध गराइने नीति लिइएको छ ।
३. गाउँपालिका क्षेत्रमा रहेका बैंक तथा वित्तीय संस्था तथा सहकारी संस्था आदिलाई समय समयमा लोककल्याणकारी कार्यका लागि परिचालन गर्ने नीति लिइएको छ ।
४. गाउँपालिकाको विविध गतिविधिहरूको सबै गाउँवासीहरूमा जानकारी गराई सुशासन अभिवृद्धि गर्न गाउँ मोबाइल एपको प्रयोगगरिने छ ।
५. सेवा प्रवाहलाई अझ व्यवस्थित, छिटो छरितो र सेवाग्राहीमैत्री बनाउन कर्मचारीहरूमा “**रहरले काम गरौं, हाँसेर सेवा गरौं**” भन्ने भावनाको विकास गरिने छ ।
६. यसगाउँपालिकालाई सुशासनमैत्री गाउँको रूपमा स्थापित गर्नका लागि भ्रष्टाचारमा शुन्य सहनशिलताको नीतिलाई अवलम्बन गर्ने नीति लिइएको छ । साथै सबै वडामा नागरिक वडापत्र, कर दरबन्दी लगायतका विवरणहरूलाई म्जप्तबष्िभम प्रविधीमार्फत् वडावासी तथा गाउँवासीलाई सूसुचित गराइने नीति लिइएको छ ।
७. गाउँपालिका कार्यालय मातहतमा रहेका सबै वडा कार्यालयहरू सुशासन युक्त बनाउन ताहाँबाट सम्पादन भएका काम कारवाहीहरूको सन्दर्भमा वर्षमा कम्तीमा तीनपटक सार्वजनिक सुनुवाई गर्ने नीति लिइने छ ।
८. गाउँपालिकालाई आवश्यक पर्ने अन्य खेलकूद नीति, फोहरमैला तथा सरसफाई नीति, कृषी तथा सहकारी नीतिलगायत विभिन्न नीतिहरू तदरुकताका साथ निर्माण गर्दै लाने नीति लिइएको छ ।
९. गाउँपालिका क्षेत्रभित्र सञ्चालन गरिने विभिन्न कार्यक्रमहरू सरकारी तथा गैरसरकारी संस्थाहरूसँग सहकार्य तथा समन्वय गरी सञ्चालन गरिने नीतिलाई प्राथमिकतामा राखिएको छ ।
१०. गाउँपालिकाका सबै वडामा सुभाब पेटिका, नागरिक वडापत्र, सूचना अधिकारी तथा गुनासो सुन्ने अधिकारीको व्यवस्था गरिने छ ।
११. गाउँपालिका कार्यालयमा सेवा लिन आउने सेवाग्राहीलाई सहज रूपमा सेवा लिनका लागि कार्यालयमा सहायता कक्ष स्थापना गरिने छ ।
१२. न्यायिक समिति अन्तर्गत गठित मेलमिलाप केन्द्रहरूलाई तालिमको व्यवस्था गरी नियम अनुसार छिटो छरितो ढंगले सेवा प्रदान गरिने नीति लिइने छ ।
१३. जनताको हितलाई ध्यानमा राखी कानून सम्मत, छिटो छरितो, जनमूखी, सेवामूखी र भ्रष्टचार मुक्त (पारदर्शीता, जवाफदेहिता, सहभागीता र दुरदर्शीता) समेतको सिद्धान्तका आधारमा सुशासन कायम गर्ने नीति लिइनेछ ।
१४. जनताको हितलाई ध्यानमा राखी गाउँपालिका तथा वडा कार्यालयहरूबाट सम्पादन हुने सबै कार्यहरू अन लाइन (३ न्यखभचलबलअभ) को माध्यमबाट सञ्चालन गर्ने नीति लिइनेछ ।
१५. आवश्यकता अनुसार गाउँपालिकामा कार्यरत सम्पूर्ण कर्मचारीहरूलाई उपयुक्त तालिमहरूको व्यवस्था सञ्चालन गरि दक्ष बनाउने नीति हुनेछ ।
१६. विपन्न परिवारको पहिचान गरी उनिहरूका लागि घर आवासको व्यवस्था गर्न पहल गरिनेछ ।

६. सामाजिक विकास : सु-संस्कृत समाज

१. मानव संसाधन विकासको मुख्य आधार नै शिक्षा भएको हुँदा चुलाचुली गाउँपालिका क्षेत्र भित्रको समग्र शिक्षा क्षेत्रको विकासका लागि गाउँ शिक्षा समिति मार्फत गुरुयोजनाहरू तयार पारी शैक्षिक गुणस्तर सुधारमा जोड दिइनेछ ।
२. त्यसैगरी विद्यालयहरूमा स्थानीय पाठ्यक्रम निर्माणका लागि आवश्यक छलफल गरी तत्काल लागु गरिनेछ
३. सामुदायिक विद्यालयको स्तर वृद्धि भईरहेको अवस्थामा विद्यालयमा शतप्रतिशत विद्यार्थी भर्ना कार्यक्रम सञ्चालनमा ल्याइनेछ ।
४. विद्यालयस्तरमा कम्प्युटर शिक्षालाई प्रोत्साहित गरिएको हुँदा सोहि अनुसार सामुदायिक विद्यालयहरूमा कम्प्युटर शिक्षालाई प्रभावकारी बनाउदै लगिनेछ ।

५. सामुदायीक विद्यालय अन्तर्गत केहि माध्यमिक तहका विद्यालयहरूमा प्राविधिक शिक्षा सञ्चालन भइरहेको हुँदा त्यसलाई अझ प्रभावकारी बनाउदै गाउँपालिका भित्रका अन्य माध्यमिक तहका विद्यालयहरूमा पनि आवश्यकताका आधारमा थप तर परक प्रवृद्धिको प्राविधिक शिक्षा लागु गर्न वा सञ्चालन गर्न पहल गरिनेछ।
६. सामुदायीक विद्यालयको शैक्षिक गुणस्तरमा सुधार ल्याउन चुलाचुली गाउँपालिका क्षेत्र भित्रका सामुदायीक विद्यालयहरू मध्ये केहि विद्यालयहरूको भौतिक निर्माण कार्य सम्पन्न भईसकेको र केहिमा सम्पन्न हुँदै गरेको परिपेक्षमा अब आवश्यकतामा आधारित हुँदै बाँकी रहेका विद्यालयहरूमा पनि भौतिक निर्माणको कार्यलाई प्राथमिकतामा राखी अगाडी बढाइनेछ।
७. गाउँपालिका क्षेत्रभित्रका सामुदायीक विद्यालयहरूको शैक्षिक गुणस्तर सुधार गर्न गाउँपालिकाबाट जारी भएको शिक्षा ऐन २०७६ र सो संग सम्बन्धित तत्तत् कानूनहरु समेतलाई प्रभावकारी रूपमा कार्यन्वयन गरी अगाडी बढाइनेछ।
८. केही निश्चित विद्यालय छनौट गरी विद्यालय वातावरण प्रवर्द्धन कार्यक्रम नमूनाको रूपमा लागू गरिनेछ।
९. विज्ञान र प्रविधि क्षेत्रमा नयाँ आविष्कार गर्ने चुलाचुली गाउँपालिका क्षेत्र भित्रका विद्यार्थीलाई प्रोत्साहित गरिनेछ।
१०. आगामी दिनहरूमा गाउँपालिका क्षेत्रमा रहेका सबै विद्यालयका विद्यार्थीहरू तथा अभिभावक समेतलाई सरसफाई कार्यमा एकजुट गराई गाउँलाई सफा बनाउन विद्यालय मार्फत् विद्यार्थी, विद्यार्थी मार्फत् अभिभावक भन्ने मूल नारा लिई आम गाउँपालिकावासीलाई सरसफाईको अभियानमा क्रियाशील गराइने नीति लिइने छ।
११. विद्यार्थीहरूको ज्ञान र क्षमता पहिचान गर्न विज्ञान र प्रविधि क्षेत्र, प्राविधिक क्षेत्र समेतका विद्यालय र विद्यार्थीहरु सहभागी हुनेगरी गाउँपालिका स्तरिय प्रदर्शनी मेला आयोजना गरी सञ्चालन गरिनेछ।
१२. सबै सामुदायीक विद्यालयमा समयको मागअनुसार अंग्रेजी माध्यमको शिक्षालाई प्रारम्भिक बाल कक्षादेखि नै अंग्रेजी भाषा शिक्षालाई प्राथमिकतामा राखी सञ्चालन भैरहेको नीतिलाई निरन्तरता दिइनेछ।
१३. सबै सामुदायीक विद्यालयबाट चौमासिक प्रगति समीक्षा कार्यक्रम सञ्चालन गर्ने नीति लिइने छ।
१४. गाउँपालिका क्षेत्रभित्र रहेका सामुदायीक विद्यालयहरूमा अध्ययनरत विद्यार्थीहरूवीच अतिरिक्त क्रियाकलापहरु सञ्चालन गर्ने नीति लिइनेछ।
१५. विद्यालयको विद्यार्थी संख्याका आधारमा शिक्षक दरवन्दी मिलान गर्ने गराउने कार्यमा जोड दिई विद्यालयमा आवश्यकता र औचित्यका आधारमा शिक्षक दरवन्दी थप गरेको कार्यलाई निरन्तरता दिदै सो का लागी निश्चित अनुदान उपलब्ध गराइनेछ।
१६. सम्बन्धित निकायसंग समन्वय गरि निजी विद्यालय र सामुदायीक विद्यालयको पाठ्यक्रममा एकरूपता कायम गर्न सुरुवात गरिनेछ।
१७. विद्यालयको भौतिक पूर्वाधार निर्माण गर्दा अपांगमैत्री र बालमैत्री बनाउने कुरामा अनिवार्य गराइनेछ।
१८. शिक्षाको गुणस्तर वृद्धि गर्न शिक्षक र अभिभावकहरूको अन्तरक्रिया कार्यक्रम तेस्रो पक्षको रोहवरमा नियमित रूपमा सञ्चालन गरिनेछ।
१९. हरेक विद्यालयहरूमा स्वच्छ पिउने पानीको व्यवस्था अनिवार्य गराइनेछ।
२०. जातीय बाहुल्यताको आधारमा सामुदायीक विद्यालयहरूमा मात्री भाषा शिक्षाको पठन पाठन सम्बन्धी व्यवस्था मिलाइनेछ।
२१. विद्यालयमा अध्ययनरत नर्सरी तथा बाल कक्षा (नर्सरी, युकेजी एलकेजी) सम्मका बालबालिकाहरूलाई आवश्यक पुस्तक तथा उनिहरूलाई दिवा खाजाको व्यवस्था मिलाउन पहल गरिनेछ।

७. वेरोजगार, विपन्नता र मजदुर सम्बन्धमा :

१. संविधानले प्रत्याभूत गरेका अधिकारहरूको अधिकतम उपयोग गर्दै एक घर एक रोजगारको नीति अवलम्बन गरिनेछ।
२. कृषि, पशुपालन र उद्योग व्यवसायमा खटिने किसान, मजदुरहरूलाई आत्मनिर्भर बनाउन अधिकतम प्रयास गरिनेछ।
३. व्यवसाय सञ्चालन र सुरक्षाको प्रत्याभूत गर्दै आय-आर्जनका कार्यहरु गर्न उत्प्रेरित गर्ने नीति लिईनेछ।
४. वेरोजगार, विपन्न र कृषि लगायतका क्षेत्रमा काम गर्ने मजदुरहरूको अवस्था र आवश्यकतालाई मध्यनजर गर्दै प्रधानमन्त्री रोजगार कार्यक्रम अन्तर्गत रोजगारीको अवसर प्रदान गरिनेछ।

५. कृषि, पशुपालन र उद्योग व्यवसाय अन्तर्गत उत्पादित वस्तुहरूको सहज बजारीकरणको व्यवस्था मिलाई युवाहरूलाई आत्मनिर्भर र स्वरोजगार बनाउन पहल गरिनेछ ।

८. संघ संस्था, मठ मन्दिर र धार्मिक क्षेत्र सम्बन्धमा

१. मठ-मन्दिर तथा धार्मिक क्षेत्रहरूको संरक्षण सम्बर्द्धन गर्दै ऐतिहासिक तथा धार्मिक स्थलहरूको विकासका लागि प्रचार प्रसारलाई प्राथमिकता दिई धार्मिक पर्यटन स्थलको रूपमा विकास गर्दै अगाडि बढाइने छ ।
२. मठ मन्दिर तथा धार्मिक क्षेत्रहरूमा लागु औषध तथा मदिराजन्य पदार्थ र अन्य अखाध्य पेय पदार्थहरूको प्रयागमा पूर्ण रोक लगाइनेछ ।
३. संघ संस्थाहरूको सहयोग मार्फत उपयुक्त कार्य छनौट गरी कार्य सञ्चालन गरिनेछ ।

९. चुलाचुली क्षेत्र तथा वरिपरीको वन : चुलाचुलीवासीको पनि धन

१. गाउँपालिका क्षेत्र भित्र रहेको वन क्षेत्रको संरक्षण, पार्क निर्माण तथा वनक्षेत्रसँग सम्बन्धित आय-आर्जनका क्रियाकलापहरू सञ्चालन गर्न सम्बन्धित निकाय, सरोकारवाला आवश्यक सहकार्य गरिने छ ।
२. संघिय सरकार, प्रदेश सरकार र स्थानीय सरकार तथा स्थानीय सम्बन्धित संघ संस्था र जनसहभागिता मार्फत सार्वजनिक र खुल्ला क्षेत्रहरूमा वृक्षारोपण कार्यक्रमलाई अघि बढाइनेछ ।
३. चुलाचुली गाउँपालिकाको चुरे (सामुदायिक, सार्वजनिक) वनलाई संरक्षित वनका रूपमा विकास गर्न र वन अतिक्रमणको कार्यलाई बन्द गर्न कार्यक्रम तर्जुमा गरी कार्यान्वयन गरिनेछ ।
४. वन डिभिजन कार्यालय, सब-वन डिभिजन कार्यालय र राष्ट्रपति चुरे तराई मधेस संरक्षण कार्यक्रम समेतको समन्वय र साभेदारीमा चुरे क्षेत्र तथा वन संरक्षण सम्बन्धी विशेष कार्यक्रम सञ्चालनमा ल्याइनेछ ।
५. वन अतिक्रमण, अवैध कटानी, वन फडानी, चोरी निकासी, तस्करी तथा वन डढेलो नियन्त्रणका लागि गाउँपालिकाको वन वातावरण संरक्षण समिति संयोजकको संयोजकत्वमा वडागत उपसमितिहरू मार्फत त्यसलाई प्रभावकारी रूपमा कार्यान्वयन गरिनेछ ।
६. निजी वनलाई गाउँपालिकामा अनिवार्य दर्ता गर्न सहज नीति अवलम्बन गरिनेछ ।
७. चुरे सामुदायिक तथा सार्वजनिक वनको काठ दाउरा र जडिवुटीहरूको उपयोग तथा परिचालनमा गाउँपालिकाले सम्बन्धित निकायको समन्वयमा विशेष नीति निर्माण गरी उपयोग र परिचालन गर्नेछ ।
८. चुलाचुली गाउँपालिकाको वन क्षेत्रलाई संरक्षित वनका रूपमा विकास गर्दै सो क्षेत्रहरूलाई पर्यटकिय क्षेत्रको रूपमा विकास गरिनेछ ।

१०. समावेशी विकास: समस्याको निकास

१. लक्षित समूह कार्यक्रमअन्तर्गत महिला विरुद्धको लैङ्गिक तथा घरेलु हिंसा, महिला हकहित तथा सीप विकास कार्यक्रम, गृहिणी महिलाको लागि वातावरणमैत्री सचेतना कार्यक्रमजस्ता विभिन्न कार्यक्रम सञ्चालन गरिनेछ ।
२. गाउँपालिका क्षेत्रभित्र रहेका सबै वर्गहरूको नियमानुसार वडास्तरीय तथा गाउँस्तरीय समिति गठन गरिने नीति लिइनेछ ।
३. घरेलु हिंसापीडितलाई सहयोग गर्न घरेलु हिंसा पीडितलाईसहायता कोष स्थापना गरिनेछ । सो कोषको सञ्चालनका लागि निर्देशिकाको निर्माण गरिने छ ।
४. आ.व.०७७०७८ भित्र बालमैत्री गाउँ घोषणा गर्नका लागि कार्यक्रम सञ्चालन गरिने छ ।
५. गाउँपालिकाको विकास निर्माण कार्यमा महिलाको सहभागिता अभिवृद्धि गर्न गाउँपालिकाका महिला समूह र सहकारी समूह बाहेक विकास निर्माण सम्बन्धी उपभोक्ता समितिमा शतप्रतिशत महिलाहरूले आयोजना, योजना संचालन गरेमा जनसहभागिता वापतको रकममा ५० प्रतिशत छुट दिइने छ ।
६. जेष्ठ नागरिक मिलन चौतारीको स्थापना गरी जेष्ठ नागरिकहरू भेटघाट हुने प्रबन्ध गर्न जेष्ठ नागरिक संघसँग आवश्यक सहकार्य गरिने छ ।
७. जेष्ठ नागरिक स्वस्थ सेवाकेन्द्र स्थापना गरी जेष्ठमैत्री भाव अभिवृद्धि गर्ने ।

८. चुलाचुलीगाउँ क्षेत्रभित्र सञ्चालन हुने सबै प्रकृतिका कार्यक्रमहरूमा लैंगिक समानता तथा सामाजिक समावेशीकरणको नीति अवलम्बन गरिने नीतिलाई प्राथमिकता दिइनेछ ।
९. गाउँपालिका क्षेत्रभित्र हिंसालाई न्यूनीकरण गर्नका लागि अव्यवस्थित तथा खुल्ला रूपमा मद्यपान, धुम्रपानलगायतका बस्तुहरू बेचबिखन तथा सेवनलाई न्यूनीकरण गर्दै लगिनेछ ।
१०. गाउँपालिका क्षेत्रभित्र हुने वा भैरहेको लागु औषध दुर्वेशनीका विरुद्ध विभिन्न सचेतना मूलक कार्यक्रमहरू संचालन गर्ने र आवश्यकताको आधारमा सुधार केन्द्र स्थापनामा जोड दिइनेछ ।

११. युवा तथा खेलकुद

१. गाउँपालिकाको खेलकुद समिति र खेलकुद विकास शाखा मार्फत खेलकुदमा आवद्ध संस्थाहरू एवं व्यक्ति व्यक्तित्वहरूलाई क्रियाशील गराउदै लगिनेछ ।
२. गाउँपालिकाभित्र रहेका खेलमैदानहरू निर्माण गर्न आवश्यक कार्यको थालनी गरिनेछ ।
३. आगामी दिनमा गाउँले सञ्चालन गर्ने खेलकुदमा उल्लेख्य नगद सहभागिता जनाउने व्यक्तिका नाममा नै पुरस्कार स्थापना गरी खेलकुद सञ्चालन गरिने नीति लिइएको छ ।
४. राष्ट्रिय तथा अन्तर्राष्ट्रियस्तरको खेलकुद प्रतियोगितामा पहिलो, दोस्रो वा तेस्रो स्थान प्राप्त गर्ने गाउँका खेलाडीहरूलाई पुरस्कारसहित सम्मान गरिनेछ ।
५. युवाहरूलाई कुलत, दुर्व्यसनबाट बचाउन तथा सधैं उर्जाशील र सक्रिय बनाइ राख्न सुर्तीजन्य पदार्थ नियन्त्रण, कुलत तथा दुर्व्यसन विरोधी अभियान, युवा विकाससँग सम्बन्धित खेलकुद, साहित्य, संगीत, कलाजस्ता विविध क्रियाकलाप सञ्चालनमा सहयोग गरिनेछ ।
६. विद्यालय स्तरीय खेलकुदका प्रतियोगिता र सो सम्बन्धी गतीविधिहरूलाई निरन्तरता प्रदान गर्दै व्यवस्थित गरिनेछ ।
७. चुलाचुली गाउँपालिकाद्वारा सञ्चालित खेलकुदहरू मध्येको चुलाचुली गोल्डकपलाई अझ व्यवस्थित र निरन्तरता पदान गर्दै लगिनेछ ।
८. खेलकुदमा व्यवसायिक बनाउन र उत्कृष्टता छनौट गर्न फुटबल र क्रिकेट खेललाई प्राथकतामा राखी वडागत युवा युवतीहरूलाई छनौटको आधारमा समावेश गराई लिंग सञ्चालन गरिनेछ ।
९. खेलकुद क्षेत्रको विकासका लागि गाउँपालिका क्षेत्र भित्रै रङ्गशालाको स्थापना गर्न पहल गरिनेछ ।
१०. खेलकुद क्षेत्रलाई पर्यटन विकाससँग आवद्ध गरिने छ ।

१२. सबल राजश्व प्रशासनको सारगाउँको आर्थिक मेरुदण्डको आधार

१. गाउँपालिकाको कर प्रशासनलाई करदातामैत्री बनाउन सोसँग सम्बन्धित क्षेत्रसँग आवश्यक समन्वय गरी करदाता शिक्षा कार्यक्रम सञ्चालन गरिने छ ।
२. आगामी आ.व.२०७७/०७८ देखि घरबहाल कर संकलन कार्यलाई अघि बढाइने छ । घरबहाल कर प्रयोजनका लागि क्षेत्रनिर्धारण गरेर न्यूनतम मासिक दर कायम राखेर राजश्व सङ्कलन गरिने छ ।
३. व्यवसाय कर संकलनका लागि वडा कार्यालयहरूमा व्यवसाय दर्ता गरी व्यवसाय लगत संकलन, व्यावसाय दर्ता अभियान सञ्चालन गरिने छ ।
४. व्यवसायीक रूपमा पशुपालन गरी गौमुत्र र गौरस भण्डारण (भाकारो सुधार कार्यक्रम) गरी किटनासक औषधीको रूपमा प्रयोग गर्ने कृषकहरूलाई राजश्वमा १० प्रतिशत छुट दिइनेछ ।
५. गाउँपालिका क्षेत्रको राजश्व चुहावटलाई नियन्त्रण गर्नका लागि टोली खटाई व्यापार व्यावसायहरूको अद्यावधिक लगत तयार गरी करको दायरामा ल्याउने नीति लिइएको छ ।
६. वडा कार्यालयहरूको प्रभावकारी व्यवस्थापन भए पछि प्रत्येक वडा कार्यालयमा व्यापार व्यवसायको लगत संकलन, दर्ता र नविकरणको व्यवस्था मिलाइनेछ ।
७. गाउँ क्षेत्रभित्र विषादी मुक्त तरकारी तथा फलफूल र अन्य खेतीलाई प्रोत्साहित गर्नुका साथै दुधजन्य र मासुजन्य उत्पादनलाई व्यवसायिककरण गर्नका लागि उत्पादनकर्तालाई राजश्वमा १० प्रतिशत छुट गरी आत्मनिर्भर बनाउने नीति लिइएको छ ।
८. शून्य प्रविधिमा सञ्चालनमा रहेका घरेलु उद्योग (जस्तै: घरेलु औजार सामग्री, माटोको भाँडा, खेलौना, मुर्ती, डोरी, पंखा, ढाकी, मुडा, डोका, भकारीलगायत ढाका बुनाई आदि) हरूमा शतप्रतिशत राजश्व छुट दिइनेछ ।

९. कार्यालयको कामलाई प्रविधिमैत्री बनाउनका लागि आगी आ.व. २०७७/०७८ देखि नै जिन्सी, राजश्व, योजनासम्बन्धी सफ्टवेयर प्रयोगमा ल्याइने छ ।
१०. गाउँपालिकालाई आर्थिक विकासमा सक्षम बनाउनका लागि सहकारी, निजी क्षेत्र तथा सरकारी क्षेत्रबीचमा आवश्यक समन्वय गरी अगाडी बढाइने छ ।
११. राजस्व सुधार योजना तयार गरिनेछ ।
१२. राजस्वको दायरामा बृद्धि गर्दै न्यायोचित राजस्व प्रणाली लागु गरिनेछ ।
१३. राजस्व अभिलेख प्रणालीलाई थप व्यवस्थित बनाइनेछ ।
१४. राजस्व शाखाको स्तर उननती गर्दै राजस्व प्रशासनको लागी उपयुक्त संगठन निर्माण गर्दै लगिनेछ ।

१३. स्वच्छ वातावरण: स्वस्थ जीवन

१. स्थानीय तहमा वित्तीय हस्तान्तरण भई आएका स्वास्थ्यसंग सम्बन्धित कार्यक्रमहरूलाई गाउँकार्यपालिकाको वार्षिक कार्यक्रममा समावेश गरी सञ्चालनमा ल्याइनेछ ।
२. मन्त्रालयबाट जारी भएको वातावरणमैत्री स्थानीय शासन प्रारूप, २०७० लाई क्रमशः कार्यान्वयनमा ल्याइने छ । यसका लागि एकीकृत वातावरण व्यवस्थापन योजना निर्माण गरी आगामी आ.व. २०७७/०७८ देखि कार्यान्वयन गरिने छ ।
३. गाउँपालिका भित्रका सडकका दुबै किनारामाधुपी सल्लो जातको विरुवा रोप्ने नीति अवलम्बन गरिनेछ ।
४. वातावरण मैत्री स्थानीय शासनलाई प्रबर्द्धन गर्नका लागि न्बन्ध ऋजीब्ऋजीक्षनामक अभियान सञ्चालन गरिने छ । साथै उक्त अभियानलाई पूर्णता दिन नयाँ तथा पुराना घर सम्पन्न प्रमाण पत्र वितरण गर्नु अघि आफ्नो घर तथा जग्गाले चर्चेको सडक किनारामा घर तथा जग्गाधनी स्वयम्ले हरेक १०/१० फिटको दुरीमा गाउँपालिकाले तोकेको विरुवा रोपेको प्रमाण पेश गर्नु पर्ने तथा उपरोक्त बमोजिमको विरुवा रोपेको प्रमाण पेश नगर्नेको हकमा घर सम्पन्न प्रमाण पत्र वितरणमा कडाईका साथ रोक लगाइने नीति लिइएको छ ।
५. यसगाउँ क्षेत्रमा नर्सरी व्यवसाय सञ्चालन गर्ने व्यवसायीहरूलाई प्रोत्साहन गर्नका लागि गाउँपालिकाले लिनै व्यवसाय करमा शत प्रतिशत छुट दिने नीति लिइएको छ ।
६. प्लाष्टिकका भोलाको किनवेचमा प्रतिबन्ध लगाउने गाउँपालिकाको नीतिलाई पूर्णता दिन तथा उपभोक्ता एवम् व्यवसायीहरूलाई विकल्प प्रदान गर्नका लागि गाउँ क्षेत्रमा गैरप्लाष्टिकजन्य भोला उत्पादन गर्ने स्थानीय उद्योगहरूलाई प्रोत्साहन गर्नुका साथै गाउँ क्षेत्रमा रहेका स्थानीय उद्योगी व्यवसायीहरूले प्लाष्टिकका भोला प्रयोग एवम् किनवेच नगरुन् भनी प्रोत्साहन स्वरूप सरसफाई सेवा शुल्कमा हाललाई सत प्रतिशत छुट दिने नीति लिइने छ ।
७. गाउँ क्षेत्रको फोहर व्यवस्थापन कार्यलाई प्रभावकारी बनाइनेछ ।
८. वडा समिति, बाल क्लब र यस गाउँपालिकाको अगुवाईमा पूर्ण सरसफाई कार्यक्रम सञ्चालन गरी गाउँपालिकालाई पूर्ण सरसफाई गाउँपालिका घोषणा गरिनेछ ।
८. वैकल्पिक उर्जा प्रबर्द्धन केन्द्रसंगको सहकार्यमा हन सक्ने लोड सेडिङ्गबाट गाउँवासीलाई राहत दिनका लागि गाउँको मुख्य मुख्यसार्वजनिक स्थानहरूमा सौर्य सडक बत्ती जडान गर्न पहल गर्ने तथा विपन्न वर्गको आर्थिक अवस्थामा सुधार गर्न तथा वातावरण स्वच्छ बनाउन सुधारिएको चूल्हो, सौर्य टुकी, गोबर ग्याँसजस्ता नवीकरणीय उर्जाको स्रोतलाई पहिचान तथा परिचालन गर्ने नीति लिइनेछ छ ।
९. गाउँपालिका क्षेत्रभित्र रहेका स्वास्थ्यचौकीहरू मार्फत् प्रत्येक वडाका विद्यालयहरूमा कम्तिमा वर्षको १ पटक शिविर सञ्चालन गरी बालबालिकाहरूको स्वस्थ जाँच गरी कुपोषित बालबालिकाहरूलाई अस्पतालमा उपचारका लागि समन्वय गरिनेछ ।
१०. गाउँपालिका क्षेत्रभित्र रहेका साना उद्योगबाट निस्कनेफोहोर तथा धुलो र स्वस्थलाई प्रतिकूल असर गर्ने सबै खाले प्रदुषणलाई न्यूनीकरण गर्नका लागि उद्योगी व्यवसायी तथा अन्य सरोकारवालासँग समयसमयमा छलफल तथा अन्तर्क्रिया गर्ने नीति लिइने छ ।
११. सडकहरूको दाँयाबाँया क्षेत्रमा गाउँपालिकाले उपलब्ध गराएको विरुवा रोपी आवश्यक संरक्षण गर्ने जिम्मा सम्बन्धित उपभोक्ताहरूलाई दिने नीति लिइने छ ।
१२. जैविक विविधता र श्रोतको संरक्षण लगायत वातावरणीय सेवाबाट प्राप्त हुने लाभ बृद्धि गरी त्यसलाई न्यायोचित वितरण सुनिश्चित गरिनेछ ।

१४. विपद् व्यवस्थापन: सबै सावधान :

१. आगलागिबाट हुने क्षतिबाट प्रारम्भिक रूपमै नियन्त्रण गर्न गाउँपालिका कार्यालय, वडा कार्यालयहरूमा तथा गाउँपालिका क्षेत्रमा रहेका पसल कवलहरूमा फायर एक्स्टिङ्गुइसर (FIRE EXTINGUISHER) राख्न उद्योग वाणिज्य संघ इलामसँग सहकार्य गरिने छ ।
२. भूकम्प प्रतिरोधी भवन निर्माणमा संलग्न दक्ष/अदक्ष निर्माणकर्मीलाई तालिम सञ्चालन गर्न नेपाल भूकम्प प्रविधि समाजसँग आवश्यक समन्वय गरिने छ ।
३. विपद् व्यवस्थापनलाई प्रभावकारी बनाउन समिति मार्फत गाउँपालिका स्तरीय विपद् प्रतिकार्य योजनाको निर्माण गरिनेछ ।
४. बाढी प्रभावित क्षेत्रका जनताहरूको तत्काल उद्धार गर्नका लागि लाइफ ज्याकेट, डोरी, नाउआदि खरिद गरी सुरक्षा निकाय तथा जिल्ला दैवी प्रकोप उद्धार समितिसँग समन्वय गरी तयारी अवस्थामा रहने तथा स्थानीयस्तरमा नै उद्धार टोली गठन गरिने छ ।
५. गाउँपालिकामा विपद् व्यवस्थापन र राहतका लागि विनियोजित कोषलाई सामाजिक सहयोगको रूपमा पनि प्रयोग गरिनेछ ।
६. विपद् व्यवस्थापन सम्बन्धी तालिम सञ्चालन गरी विपद् न्यूनीकरणको लागि आवश्यक कार्यहरू गरिने छ ।
७. नदी कटान र भू-क्षयको खतरा हुने स्थानको पहिचान गरी ढुङ्गा, बालुवा र गिट्टी लगायत उत्खनन गर्ने कार्यमा वन्देज लगाइनेछ ।
८. जलधार क्षेत्रमा पानीको बहावलाई न्युनिकरण गर्न सम्बन्धीत विज्ञहरूको परामर्शमा जलाधार क्षेत्रको संरक्षण एवं व्यवस्थापनमा जोड दिइनेछ ।
९. गाउँपालिका भित्र रहेका बाढी प्रभावित क्षेत्रहरूमा खोलाको दुबै तर्फ निश्चित क्षेत्र तोकी खनजोत गर्न निशेध गर्ने नीति लिइनेछ ।
१०. हात्ती आक्रमणबाट जजोगिन बढी प्रभावित क्षेत्रमा पूर्व सूचना प्रणाली जडान एवं साइरनको अनिवार्य व्यवस्था मिलाइनेछ ।
११. खोला वाडीको कटानलाई रोकथाम गर्न उपयुक्त वृक्षारोपण गरिनेछ ।

१५. सुव्यवस्थित भू-उपयोग, जलश्रोतको विवेकशील प्रयोग:

१. आ.व. २०७७/०७८ मागाउँपालिकाको भू-उपयोग योजना तथा स्रोत नक्सा तयार गरिने छ ।
२. गाउँ क्षेत्रमा रहेका पोखरी, जलाशय तथा खानेपानी मुहानहरूको संरक्षण र सम्बर्द्धन गर्दै सदुपयोग गरिने छ ।
३. गाउँ क्षेत्रमा आवासीय जग्गा प्लटिङ्ग र बिक्री वितरणको कार्यलाई नियमन गर्न मापदण्ड तयार गरिनेछ । यस कार्यलाई तत्कालै कार्यान्वयनमा ल्याइनेछ ।
४. यस गाउँपालिकाको सबै क्षेत्रलाई समेट्ने गरी खानेपानी ट्याङ्की स्थापना, सञ्चालन एवम् व्यवस्थापनका लागि जग्गासमेतको व्यवस्थापन गर्नका लागि उपभोक्ता समिति समेत गठन भइसकेको हुँदा योजना सञ्चालन गर्नका लागि आवश्यक पहल गरिने नीति लिइएकोछ ।
५. गाउँपालिका भित्र रहेका सार्वजनिक जग्गाहरूको संरक्षण गर्न जग्गा सिमांकनको कार्यलाई तदरुकताका साथ अघि बढाइने छ ।

१६. न्याय र कानूनको सम्पादन :

१. चुलाचुली गाउँपालिकाको न्यायिक समितिको व्यवस्थापन र परिचालन तथा न्याय निरूपणको कार्यलाई थप व्यवस्थित र प्रभावकारी बनाइनेछ ।

१७. सामाजिक विकास : सु-संस्कृत समाज

१. मानव संसाधन विकासको मुख्य आधार नै शिक्षा भएको हुँदा चुलाचुली गाउँपालिका क्षेत्र भित्रको समग्र शिक्षा क्षेत्रको विकासका लागि गाउँ शिक्षा समिति मार्फत गुरुयोजनाहरू तयार पारी शैक्षिक गुणस्तर सुधारमा जोड दिइनेछ ।
२. त्यसैगरी विद्यालयहरूमा स्थानीय पाठ्यक्रम निर्माणका लागि आवश्यक छलफल गरी तत्काल लागु गरिनेछ ।

३. सामुदायिक विद्यालयको स्तर वृद्धि भईरहेको अवस्थामा विद्यालयमा शतप्रतिशत विद्यार्थी भर्ना कार्यक्रम सञ्चालनमा ल्याइनेछ ।
४. विद्यालयस्तरमा कम्प्युटर शिक्षालाई प्रोत्साहित गरिएको हुँदा सोहि अनुसार सामुदायिक विद्यालयहरूमा कम्प्युटर शिक्षालाई प्रभावकारी बनाउदै लगिनेछ ।
५. **सामुदायीक विद्यालय अन्तर्गत केहि माध्यमिक तहका विद्यालयहरूमा** प्राविधिक शिक्षा सञ्चालन भइरहेको हुँदा त्यसलाई अझ प्रभावकारी बनाउदै गाउँपालिका भित्रका अन्य माध्यमिक तहका विद्यालयहरूमा पनि आवश्यकताका आधारमा थप तर परक प्रवृद्धिको प्राविधिक शिक्षा लागु गर्न वा सञ्चालन गर्न पहल गरिनेछ।
६. सामुदायिक विद्यालयको शैक्षिक गुणस्तरमा सुधार ल्याउन चुलाचुली गाउँपालिका क्षेत्र भित्रका सामुदायिक विद्यालयहरू मध्ये केहि विद्यालयहरूको भौतिक निर्माण कार्य सम्पन्न भईसकेको र केहिमा सम्पन्न हुँदै गरेको परिपेक्षमा अब आवश्यकतामा आधारित हुँदै बाँकी रहेका विद्यालयहरूमा पनि भौतिक निर्माणको कार्यलाई प्राथमिकतामा राखी अगाडी बढाइनेछ ।
७. गाउँपालिका क्षेत्रभित्रका सामुदायीक विद्यालयहरूको शैक्षिक गुणस्तर सुधार गर्न गाउँपालिकाबाट जारी भएको शिक्षा ऐन २०७६ र सो संग सम्बन्धित तत्तत् कानूनहरू समेतलाई प्रभावकारी रुपमा कार्यन्वयन गरी अगाडी बढाइनेछ ।
८. केहि निश्चित विद्यालय छनौट गरी विद्यालय वातावरण प्रवर्द्धन कार्यक्रम नमूनाको रूपमा लागू गरिनेछ।
९. विज्ञान र प्रविधि क्षेत्रमा नयाँ आविष्कार गर्ने चुलाचुली गाउँपालिका क्षेत्र भित्रका विद्यार्थीलाई प्रोत्साहित गरिनेछ ।
१०. आगामी दिनहरूमा गाउँपालिका क्षेत्रमा रहेका सबै विद्यालयका विद्यार्थीहरू तथा अभिभावक समेतलाई सरसफाई कार्यमा एकजुट गराई गाउँलाई सफा बनाउन **विद्यालय मार्फत् विद्यार्थी, विद्यार्थी मार्फत् अभिभावक** भन्ने मूल नारा लिई आम गाउँपालिकावासीलाई सरसफाईको अभियानमा क्रियाशील गराइने नीति लिइने छ ।
११. **विद्यार्थीहरूको ज्ञान र क्षमता पहिचान गर्न विज्ञान र प्रविधि क्षेत्र, प्राविधिक क्षेत्र समेतका विद्यालय र विद्यार्थीहरू सहभागी हुनेगरी** गाउँपालिका स्तरिय प्रदर्शनी मेला आयोजना गरी सञ्चालन गरिनेछ ।
१२. सबै सामुदायिक विद्यालयमा समयको मागअनुसार अंग्रेजी माध्यमको शिक्षालाई प्रारम्भिक बाल कक्षादेखि नै अंग्रेजी भाषा शिक्षालाई प्राथमिकतामा राखी सञ्चालन भैरहेको नीतिलाई निरन्तरता दिइनेछ ।
१३. सबै सामुदायिक विद्यालयबाट चौमासिक प्रगति समीक्षा कार्यक्रम सञ्चालन गर्ने नीति लिइने छ ।
१४. गाउँपालिका क्षेत्रभित्र रहेका सामुदायिक विद्यालयहरूमा अध्ययनरत विद्यार्थीहरूबीच अतिरिक्त क्रियाकलापहरू सञ्चालन गर्ने नीति लिइनेछ ।
१५. विद्यालयको विद्यार्थी संख्याका आधारमा शिक्षक दरबन्दी मिलान गर्ने गराउने कार्यमा जोड दिई विद्यालयमा आवश्यकता र औचित्यका आधारमा शिक्षक दरबन्दी थप गरेको कार्यलाई निरन्तरता दिदै सो का लागी निश्चित अनुदान उपलब्ध गराइनेछ ।
१६. सम्बन्धित निकायसँग समन्वय गरि निजी विद्यालय र सामुदायिक विद्यालयको पाठ्यक्रममा एकरूपता कायम गर्न सुरुवात गरिनेछ ।
१७. विद्यालयको भौतिक पूर्वाधार निर्माण गर्दा अपांगमैत्री र बालमैत्री बनाउने कुरामा अनिवार्य गराइनेछ ।
१८. शिक्षाको गुणस्तर वृद्धि गर्न शिक्षक र अभिभावकहरूको अन्तरक्रिया कार्यक्रम तेस्रो पक्षको रोहवरमा नियमित रुपमा सञ्चालन गरिनेछ ।
१९. हरेक विद्यालयहरूमा स्वच्छ पिउने पानीको व्यवस्था अनिवार्य गराइनेछ ।
२०. जातीय बाहुल्यताको आधारमा सामुदायीक विद्यालयहरूमा मात्री भाषा शिक्षाको पठन पाठन सम्बन्धी व्यवस्था मिलाइनेछ ।
२१. विद्यालयमा अध्ययनरत नर्सरी तथा बाल कक्षा (नर्सरी, युकेजी एलकेजी) सम्मका बालबालिकाहरूलाई आवश्यक पुस्तक तथा उनिहरूलाई दिवा खाजाको व्यवस्था मिलाउन पहल गरिनेछ ।

१८. सुरक्षा सम्बन्धी

१. गाउँपालिका कार्यालयको आन्तरिक सुरक्षालाई ध्यानमा राखी आवश्यकता अनुसार गाउँ-नगर प्रहरी सेवाको दरबन्दी तय गर्न पहल गरिनेछ ।

२. गाउँपालिकाका जनताले आफू र आफनो सम्पत्ति सुरक्षित रहेको महशुस गर्ने गरी प्रहरी प्रशासनको अग्रसरतामा गाउँ प्रहरी समेतको सहकार्यमा सुरक्षा व्यवस्था र सेवा विस्तार गरिनेछ ।
३. सुरक्षा संयन्त्रसँग समझदारी र सहकार्यको आधारमा जन मैत्रीपूर्ण वातावरण तय गरिनेछ ।
४. गाउँपालिकाको आवश्यक र सम्बेदनशील स्थानहरूमा सुरक्षाको लागि प्रहरी बिटहरूको स्थापना गर्न पहल गरिनेछ ।
५. हाल चुलाचुली गाउँपालिकामा अवस्थित प्रहरी चौकीलाई भूगोल र जनसंख्यालाई आधार मानी ईलाका प्रहरी कार्यालयको स्थापनाका लागि सम्बन्धित निकायमा पहल गरिनेछ ।
६. सार्वजनिक निर्माण र पूर्वाधार विकासका कार्यक्रमहरू सञ्चालन गर्ने सिलसिलामा निर्माण स्थल अवरोध गरी सञ्चालित योजना, कार्यक्रममा असर पार्ने कार्य गर्ने व्यक्ति, समूह आदीलाई सम्बन्धित वडा र गाउँपालिकाबाट निजलाई दिइने सेवा प्रवाहका सिफारिसहरूमा बढिमा ६ महिनासम्म रोक लगाइनेछ ।
७. चुलाचुली गाउँपालिका वडा नं. ६ साविकको साकफारामा रहेको प्रहरी चौकी साकफाराबाट अन्यत्र सारिएकोमा तत्काल पाखिनटार साकफारामा रहने प्रबन्धका लागि सम्बन्धित निकायमा पहल गरिएकोछ ।

१९. सूचना तथा सञ्चार प्रविधि सम्बन्धमा

१. चुलाचुली गाउँपालिकामा अत्याधुनिक सञ्चार सेवा उपलब्ध गराउन निज क्षेत्रलाई समेत प्रोत्साहन गरिनेछ ।
२. गाउँपालिका भित्र इन्टरनेट सेवाको साथै टेलिफोन लाईन तथा मोवाइल नेटवर्कको क्षमता वृद्धि गरिनेछ ।
३. समाचार, सूचना र मनोरञ्जन उपलब्ध गराउने सञ्चारका साधनलाई विशेष सहयोग पुऱ्याउनुका साथै नयाँ एफ.एम रेडियो सञ्चालनका लागि प्रोत्साहन गरिनेछ ।
४. सूचना केन्द्रको स्थापना गर्दै नागरिकलाई सूचनाको हकको प्रत्याभुत गराइनेछ ।

२०. सिमा सम्बन्धमा

१. संविधानले व्यवस्था गरेका र कानूनमा उल्लेख भएका सीमा सम्बन्धी नीतिलाई अवलम्बन गर्दै चुलाचुली गाउँपालिकाको भौगोलिक सीमालाई स्पष्ट नक्शाङ्कन गर्दै भू-उपयोगको नीति अवलम्बन गरिनेछ ।

अन्त्यमा,

विगतमा गाउँसभाले अख्तियार गरेका नीतिहरूलाई उच्च प्राथमिकताका साथ कार्यान्वयन गर्दै लगिने नीति लिइएको छ । चुलाचुलीगाउँपालिकाको छैटौँ गाउँसभा तयारी गर्न सहयोग पुऱ्याउनु हुने सम्पूर्ण गाउँसभाका सदस्य ज्यूहरू ज्यूहरू, कर्मचारी साथीहरूलाई हार्दिक धन्यवाद ज्ञापन गर्दछु । साथै आगामी दिनहरूमा पनि यहाँहरूको सक्रिय सहभागिता, सकारात्मक सोच र निरन्तर सहयोग हुने विश्वास व्यक्त गर्दै विदा हुन्छु ।

धन्यवाद